

IT-TARBIJA

*Is-safa zahrija fuq wiċċha,
u l-ħmura tal-qroll fuq xufftejha,
mis-sbula dehbija xuxitha,
u s-seħer tal-kwiekeb f'għajnejha.*

*Ar'ha! kemm hi ħelwa fin-nieqa,
titbissem u tferfer idejha,
għajnejha ižebbgu fuq ommha
imgħaxxa bil-wieqfa hemm hdejha.*

*Tgħannilha bil-ħlewwa biex torqod,
tħanninba b'lehinba bekkej;
daqqiet jieħu xejra fil-għoli
imbagħ' d jibqa' jehla fix-xej!*

*Il-ħlewwa għaslija tal-għanja
u r-ritmu meqjus tal-benniena
ħassejthom jhennuha, jxaxħħuba;
iss' għalqet għajnejha lubiena.*

*Ar'ha! kemm hi ħelwa fin-nieqa,
għajnejha ckejknin magħluqin
wiċċh' għandu mill-ħlewwa ta' l-Angli,
idejha imgħaqqda f' xulxin.*

*Ar'issa x' titbissem... qed toħlom?
min jaf xi gmiel smewwi, x' debriet?
tgħid l-Angli iduru madwarha
u jgħannulha tas-sema l-għanjiet?*

*Ar'ha! kemm hi ħelwa fin-nieqa,
għajnejha ckejknin magħluqin,
wiċċh' għandu mill-għaxxa ta' l-Angli,
idejha imgħaqqda f' xulxin.*

Seminarju, 1954

Paul Caruana

Għamil tajjeb onqvu fil-gebel, għamil ħazin fir-ramel. (Qawl Estonjan)